



Фессалоникиязухъе Павелил тЮцебесеб кагъат

Греказул Македония вилаяталзул Фессалоника шагъаралда (гъанжесеб Салоники) жинцаго тЮцIараб иман лъуразул жамагIаталде тIага-шагарго 50-абилел соназда кIиго кагъат хъван буго Павел чапарас.

ТЮцебесеб кагътида Павелица гъезие насихIат гъабулеб буго Къиямесеб Къоялзул ва гъеб тIагарлъараб мехалъ ккезе ругел ишазул, хварал тIаде рахъинаризе рукIиналзул хIакъалзулъ. Гъес малъулеб буго дугIаби гIемерлъызарейин, сабру цIикIинабейин. Дуниял ахирлъизехъин бугилан тIатIала квералги лъун чIогейилан ва хIалалаб мухъ шолеб хIалтIудалъун нужерго магIишат гъабейиланги малъулеб буго.

1 бетIер

Саламалзул рагIаби

¹Нилъер Эмен – Аллагъасде ва тIадегIанав тIиса МасихIиде иман лъуразул Фессалоникаялда бугеб агълуялде Павелил, Силал ва Тимофейил салам буго. Баркат лъеги нужеда!

«ДугIадулъ нужги рехсон, Аллагъасе рецц гъабула»

²Нужеде баркат рещтIаралъухъ Аллагъасе рецц гъабула нижеца кидаго, нижерго дугIадулъ нужги рехсола. ³Нилъер Эмен – Аллагъасе дугIа гъабулаго нижеда кIочон толаро божи-иманалъ нуж захIмат баччизе тIамулел рукIинги, рекIель рокьигун хIалтIулел рукIинги ва нилъер тIадегIанав тIиса МасихIиде хъул лъеялъ нужель сабру бижун букIинги. ⁴⁻⁵Нижер Рохалил хабар,

рагІабаздалъун гурегби, Илагъияб РухІалъул хІалкІолъиялдалъун-ги нужехъе шведал ва гъеб кинабго хІакъаб-къучІаб бугельул, нижеда лъала, вацал, Аллагъасе нуж рокьулеллъиги гъес нуж тІаса ришун рукІинги. Нужеда лъала нуже лъикІлъиялъе ниж гъенир кин хІалтІаралали. ⁶Нижедаса ва ТІадегІанасдаса мисал босун хъвадана нуж. Пемемер гІазаб-гІакъуба бихъаниги, Илагъияб РухІалдаса рохун къабул гъабуна нужеца нижер рагІи. ⁷Нужго-ги мисаллъун лъугъана Македониялда ва Ахаялда ругел киналго иман лъуразе. ⁸Македониялда ва Ахаялда гурегби, киса-кибего нужедасан тІибитІана ТІадегІанасул хІакъалъуль хабар, гъедин-го тІибитІана Аллагъасе нужер иманалъул хІакъалъуль хабарги. Гъединлъидал нужер рахъалъ лъиданиги щибниги бицине кко-ларо нижеца. ⁹ТІадамаз жидецаго бицуна нижеда гъениб нуже-ца нижее гъабураб гъоболлъиялъулги, гъересиаллагъабазул су-раталги нахъе рехун, нуж Бичасе русиналъулги, ЧІагояв ва ХІакъав Аллагъасе гъабулеб нужер гІибадаталъулги, ¹⁰хваралъуса вахъинавурав гъесул Вас, къиямасеб къоялъ Аллагъасул щинал-даса ниль хвасар гъарулев ГІиса вачІиналъухъ нуж ралагъун чІун рукІиналъулги.

2 бетІер

Павелги фессалоникиялги

¹Нужедаго лъала, вацал, ниж гъенире рачІин гІадада ккечІеб-лъи. ²Гъенире рачІиналде Филиппиялда нижее къураб гІазаб-ги гъабураб инжитлъиги лъала нужеда, бугониги гъениб кутакаб дандечІейги къинабун, нижеца иман лъурав Аллагъас нижер ра-кІал къвакІизаруна, гъесдасан бачІараб Рохалил хабар нужеги бицине букІине. ³Нижер рагІабазуль я гъереси, я хъублъи, яги рекІкІ гъечІо. ⁴Рохалил хабар тІибитІизабизе мустахІикъал гІа-дамаллъун Аллагъас ниж рикІкІиндалин нижер рагІаби гъеди-нал ругел. ГІадамал разилъи гурегб, нижер ракІазул хІалбихъулев Аллагъ разилъи буго нижер мурад. ⁵Гъересияб рецц-бакъалъул рагІабигун рачІинчІо ниж гъенире, ва боцІи-рикъзиялде хъантІи-ги бахчун букІинчІо нижер рагІабазуль. Гъеб нужедаги лъала, Ал-лагъги вуго гъелье нугІлъун. ⁶Нижеца гІадамаздаса рецц-бакъ тІалаб гъабичІо – я нужедаса, яги цогидаздаса.

⁷МасихІил чапарзаби ругилан нужер гъодиде гъир ккезабизе бегъилаан нижеца. Амма каранда хахулеб лъимер бугей эбел

гІадин, цІакъ хІеренго хъвадана ниж нужеда гьоркьор. ⁸ Нуж нижее цІакъ рокъана! Рохалил хабар нужехъе къей гуребги, нуже гІоло рухІ кьезеги разилъилаан ниж. ГьедиГанги хиралъана нуж нижее. ⁹ Нужеда раКІалда батила гьениб нижеда бихъараб захІмат-гІакъуба: нужер лъиданиги тІад раччун рукІинарилан, къаси-къад чІечІого хІалтІана нижерго бетІербахъиялъе ва нужеда Илагъияб Рохалил хабарги лъазабуна.

¹⁰ Нужги Аллагъги нугІзаллъун руго иман лъурал нужедехун нижер букІараб раКІбацІцІалъиялъеги, ритІухълъиялъеги, гІа-йиб-хатІа ккезе биччачІолъиялъеги. ¹¹⁻¹² Гьединго нужеда лъала, нуж жиндирго ПарччахІлъиялъулги машгъурлъиялъулги бутІа босизе ахІарав Аллагъ разилъиледухъ хъвадейилан, инсуца васасда гІадин, нужер шивасда нижеца бицараблъи, гьарараблъи, раКІ-гьесизабураблъи.

¹³ Нижеца кидаго Аллагъасе рецц гьабула, нижеца нужеда Аллагъасул раГІи бицараб мехалъ, гьелъухъ гІенеккун, нижеца гьеб инсанасулаблъун гуреб, Аллагъасулаблъун къабул гьабидал. Гьединаб бугизеги буго гьеб. Божи-иман букІиналъин Аллагъасул ишал нужелъ загьирлъулел. ¹⁴ Аллагъасде ва ГІиса МасихІиде иман лъуразул Ягъудиялда ругел жамагІатазе ккараб ккана, вацал, нужеги, Ягъудиялъул жугъутІаз гьезие къураб гІадианаб гІазаб-гІакъуба къуна нужеги нужерго халкъалъ. ¹⁵ ЖугъутІаз чІвана ТІадеГІанав ГІисаги аваразабиги, нижги гьез нахъе гъуна. Аллагъги гьез рази гьавуларо, киналго гІадамазда дандечІунги руго гьел! ¹⁶ Хвасарлъулеб хабар цогидал халкъазда бицине нижее квеКІен гьабуна жугъутІаз. Гьелдалъун тІубанго камилъана кидаго гьез гьарурал квешлъаби! Ахирги Аллагъасул ццин бахъин рещтІана гьезде.

Тимофей Фессалоникаялде витІула

¹⁷ Доб мехалъ нужедаса ратІалъизе ккедал, – нижго рикІІалъаниги, раКІалда нужгун рукІиндал, – нуж рихъизе дагъабги цІикІкІун хІаракат бахъулеб букІана, вацал, нижеца. ¹⁸ Гьединлъидал нужехъе рачІине къачІан рукІана ниж, – дун Павелги чанцІулго къачІан вукІана, – амма илбисалъ квалквал гьабуна нижее. ¹⁹ Нилъер ТІадеГІанав ГІиса МасихІи вачІараб мехалъ, гьесда себе, нуж гурони, шал нижее кколел нижер хьуллъунги, рохеллъунги ва рецц-бакъалъул тажлъунги? ²⁰ Нуж руго нижер чІухІиги рохелги!

3 бетІер

¹Гъединлъидал, нужедаса ратІалъи хІехъезе кІвечІеб мехалъ, нижеца хІукму гъабуна, нижгоги Афиниялда чІун, ²нужехъе Тимофей витІизе. Гъев вуго, МасихІил хІакъалъуль Рохалил хабар нижеца цадахъ тІибитІизабун, Аллагъасе хъулухъ гъабурав нижер вац. Гъев витІана нужер ракІбатизабизе, иман шулалъизабизе, ³ва гъеб гІазаб-гІакъубаялдалъун нужер цонигияв къосунгуТизе. Нужеда лъала гъеб гІазаб-гІакъуба Аллагъас нилъее бихъизабун букІин. ⁴Ниж гъенир ругеб мехалъго нижеца нужеда абун букІинчІищ гъеб гІазаб-гІакъуба гъечІого нилъ хугІиларилан? Гъедин ккараблъиги бихъулеб буго нужеда. ⁵Гъединлъидалин, ратІалъи хІехъезе кІвечІого, дица нужехъе Тимофей витІарав, нужер иман шулаго бугищали лъазе. Илбисалъ нужги къосина-рун нижер кинабго хІаракат гІадада ккезе бегъилищ?!

⁶Гъанже Тимофей тІадвуссун вачІана ва гъес лъикІаб хабар бачІана нужер иманалъули рокъиялъули хІакъалъуль. Гъес бичана, лъикІалдалъун рехсон, ниж ракІалде швезарулел ругин нижеца ва, нуж рихъизе нижее бокъун бугеб гІадин, ниж рихъизе нужги урхъун ругилан. ⁷Гъединлъидал, вацал, киналго балагъалги гІазаб-гІакъубаги хІехъон ругел нижер ракІал гІодоре риччана, нужер иманалъул бицинда. ⁸Нижер чІаголъи бараб буго къуричІого нуж ТІадегІанасда божун чІеялда. ⁹Нужер рахъалъ нилъер Аллагъасе рещ гъабизе ккеларищ, гъесда церелъидал нижеца ниж рохизарурал! ¹⁰Къасиги-къадги ракІ-ракІалъ гъарула нижеца гъесда нужеда берчІивазеги ва нужер иманалъуль каму-рабги тІад лъезе рес ккезабеян.

Павелил гъари-дугІа

¹¹Нужехъе рачІунеб нух нижее бацІцІад гъабеги нилъер Эмен – Аллагъас ва нилъер ТІадегІанав ГІисаца. ¹²Нужеде бугеб нижер рокъиги гІадин, БетІергъанас цІикІкІинабеги ва гІемерлъизабеге цоцаздехунги цогидал киналго гІадамаздехунги нужер рокъи. ¹³БетІергъанас нужер рекІее къвакІи къеги, киналго вализабигун цадахъ ТІадегІанав ГІиса кІиабизеги вачІараб мехалда, нилъер Эмен – Аллагъасда цере рацІцІадалъун ва муъминаллъун рукІине.

4 бетІер

Павелил насихІатал

¹Ахиралдаги, вацал, нижедасан ругъунлъараб къагІидаялъ, гъанжелъизегІан хъвадаралго гІадин, гъанжеялдаса хадурги нуж Аллагъ разилъиледухъ дагъалги лъикІ хъвадейилан ТпадегІанав Гисал цІаралдалъун гъарулеб буго нижеца нужеда. ²Нужеда лъала ТпадегІанав Гисал амруялдалъун нижеца нужеда малъарабщинаб: ³Аллагъасе бокъун буго нуж рацІцІадго хъвадизе, ⁴нужер шивав чияс чІужуялдехун ракІбацІцІалъиги намусги цІунизе, ⁵Аллагъ лъалареб халкъалъ гІадин, гъаваялда нахърилътъун, хъахІбалъи гъабунгутІизе. ⁶Гъеб ишалъулъ диналъул вац гуккизе ва гъесие квешлъи гъабизе бегъуларо. Гъеб киналъухъго Аллагъас тамихІ-жаза гъабула. Гъелъул хІакъалъулъ нижеца нужеда гъе-нибги бицун букІана ва гъеб тІубачІого бегъуларилан лъазабунги букІана. ⁷Аллагъас ниль тІаса рищана, хъублъиги рехун тун, рацІцІадго хъвадизе. ⁸Гъедин хъвадиларилан чІарав чияс инсанасдасан бачІаралде гуро мугъ рехулеб бугеб, нужеде Илагъияб рухІ рещтІинабурав Аллагъасдасан бачІаралдейин.

⁹Нужерго диналъул вацал рокъейилан дица нужехъе хъвазе ккеларо, Аллагъас малъун нужеда лъалеб бугелъул нужго цоцазе рокъизе. ¹⁰Тіолабго Македониялда ругел вацал рокъулелъулха нуже. Дица нужеда гъарулеб буго, вацал, дагъалги цІикІкІун цоцазе рокъейилан.

¹¹Цебеги нижеца нужеда лъазабун букІараб къагІидаялъ, нужерго ишги гъабун, гІодоре риччан ва нужерго квералъ бетІербакъиги гъабун рукІине хІаракат бахъе. ¹²Гъебмехалъ цогидал гІадамазда гъоркъобги къадру-къимат борчила нужер ва лъидениги кколареб магІишатги букІина.

*Гиса МасихІ кІиабизе вачІараб мехалъ
хваразе щиб лъугъине бугеб?*

¹³Хваразул хІакъалъулъги нужеда бичІчІизабичІого гІеларо, хваралъуса рахъиналда хъулго гъечІел цогидал гІадамалго гІадин, нужги пашманлъунгутІизе. ¹⁴Гиса хвеялда ва хваралъуса вахъиналда ниль божулел гІадин, ниль божула иманалда хварал гІадамал Аллагъас гъесда цадахъ жиндихъего рачине рукІиналдаги. ¹⁵Гъаб нижеца нужеда малъулеб буго ТпадегІанасул рагІуда

рекъон: ТпадегІанав вачІинегІан чІаго хутІаниги, хвараздаса цере ккеларо ниль. ¹⁶Аллагъасул буюрухъги рагІараб, кІудияв малаикас гъаракъги гъабураб ва Илагъияб ссурги пураб мехаль живго ТпадегІанав рещтІина. Ва МасихІиде иман лъун хварал гІадамал тЮцере рахъина тпаде. ¹⁷Цинги ниль – чІаго хутІаралги гъезда цадахъ Аллагъас накІкІазда аскІоре зобалазде ракІарила ТпадегІанасда дандчІвазе. Гъедин абадиялъго ниль ТпадегІанасда цадахъ рукІина. ¹⁸Гъеле гъел рагІабаздалъун цоцазул ракІбатизабе нужеца.

5 бетІер

РорчІуда чІа

¹Гъеб лъугъине бугеб заманаялъулги болжалалъулги хІакъалъулъ нуехеъе хъвазе ккеларо, вацал. ²Нужедаго мухІканго лъалелъул ТпадегІанасул къо тохлъукъеъе – сардилъ цЮгъор гІадин бачІунеблъи. ³Ракълида ругин ва сундулго хІинкъиги гъечІин гІадамаз абулеб мехаль, чІужугІаданалда тохлъукъе хІара чІвалеб гІадин, ракІалдаго гъечІого хвела гъел, ва шивниги хвасарлъиларо.

⁴Нужни, вацал, бецІлъуда гъечІелъул, цЮгъор гІадин бачІинаро нуехеъе гъеб къо. ⁵Нураль къаль-къалъгызарунги руго нуж киналго, къоялъ гвангъизарунги руго.

Нилъее я сордо гъечІо, я бецІлъи гъечІо. ⁶Гъединлъидал, цогідал гІадамал гІадин, къжиларо, рорчІуда рукІина, ригъун рукІина ниль. ⁷Къижулев чи сардилъин къижулев, мехтулев чиги сардилъин мехтулев. ⁸Амма къоялъ гвангъизарун ругелъул, иманалъулги рокъулги къолденги ретІун, хвасарлъизе рукІиналде хуалалъул такъияги лъун, ригъун рукІине риччанте ниль! ⁹Жиндирго ццин нилъеде рещтІине гурелъул Аллагъас ниль тІаса ришун ругел, нилъер ТпадегІанав ГІаса МасихІидалъун ниль хвасар гъаризелъидал. ¹⁰Гъев нилъее гІоло хвана, жив вачІараб мехаль хун ратаралги чІаго ратаралги, жиндаго релълъун чІаго рукІине. ¹¹Гъединлъидал цоцазул ракІбатизабе ва цоцазе квербакъе. Нужеца гъедин гъабулебги буго.

Ахирисел насихІатал

¹²Нужер агълуялъе имамлъи гъабун ва ТпадегІанасул рагІул вагІза-насихІат гъабун захІмат баччулеб бугезул адаб тогейилан гъарула, вацал, нужеда. ¹³Гъез бахъулеб бугеб хІаракаталъухъ

цІикІкІун рокъизе ккола нуже гьел ва гьезул хІурмат-хъатирги гъабизе ккола. Нужедаго гьоркъор лъикІ рукІа! ¹⁴Нижеца нужеда гъарулеб буго, вацал: кІвахІалазда рагІи абе, хІинкъаразул ракІ-батизабе, загІипазда квер чІвай, киназдехунго сабруялда рукІа. ¹⁵Вореха, нужер цонигиас квешлъи квешлъиялдалъун бецІизе гурин. Нужеца кидаго хІаракат бахъе цоцазеги цогидал гІадамазеги лъикІлъи гъабизе. ¹⁶Кидаго рази-ракиго рукІа. ¹⁷Кидаго гъари-дугІаялда тІадчІа. ¹⁸Сундулъго Аллагъасе рецц гъабе. Аллагъасе бокъун буго, гьел амруялги тІуразарун, МасихІ ГІисаде цолъараб гІумру нужеца гъабизе.

¹⁹Илагъияб РухІалъул цІа свине биччаге. ²⁰Аллагъасул илгъамги нахъчІваге. ²¹Киналгъулго хІалбихъе, лъикІабги ккун чІа. ²²Кинабгоги квешлъиялдаса цІуне нужго.

Кагътил ахир

²³Нилъ ракълиде рачарав Аллагъас тІубанго рацІцІад гъареги нуж, нужер тІолабго чІаголъи: рухІги, напсги, черхги – нилъер ТІадегІанав ГІиса вачІиналде бацІцІадго букІине. ²⁴Нуж тІаса рищарав Аллагъас гъедин гъабизеги гъабила, гъев рагІи холарев вугельул.

²⁵Нижги дугІадулъ рехсе, вацал. ²⁶Киналго вацазда, ракІ-ракІалъго баун, салам гъабе. ²⁷Аллагъасул амруялдалъун дица нужеда лъазабулеб буго гъаб кагъат киналго вацазе цІалейилан. ²⁸Нилъер ТІадегІанав ГІиса МасихІил баркат лъеги нужеда!